

महाराष्ट्र शासन

सामान्य प्रशासन विभाग

क्रमांक:- असप्र-१२१३/प्र.क्र. ६६/१४

मादाम कामा मार्ग, हुतात्मा राजगुरु चौक

मंत्रालय, मुंबई-४०० ०३२

तारीख: १७.१०.२०१३

आदेश

श्री ज.म.साळवी, अ.स., वैद्यकीय शिक्षण व औषधी द्रव्ये विभाग यांची सामान्य प्रशासन विभागाच्या अधिपत्याखालील, मंत्रालय आहार / उपाहारगृहांच्या आस्थापनेवरील “महाव्यवस्थापक” या पदावर प्रथमतः एक वर्षाकरिता प्रतिनियुक्तीने खालील अटींच्या अधीन राहून नेमणुक करण्यात येत आहे-

- अ) श्री साळवी ज्या तारखेला शासकीय सेवेतील पदाचा कार्यभार सुपूर्द करतील त्या तारखेपासून प्रतिनियुक्तीच्या सेवेचा प्रारंभ होईल आणि ती सेवा ज्या तारखेला श्री साळवी आपल्या शासकीय पदाचा कार्यभार पुन्हा स्वीकारतील त्या तारखेला समाप्त होईल.
 - ब) जर त्यांची सेवा लोकसेवेच्या हिताच्या दृष्टीने शासनाला आवश्यक वाटली तर प्रतिनियुक्तीचा कालावधी संपण्यापूर्वी कोणत्याही वेळी त्यांना परत बोलावून घेण्याचा अधिकार शासन/सक्षम प्राधिकारी राखून ठेवील.
 - क) जर त्यांची सेवा स्वीयेत्तर नियोक्त्याला आवश्यक वाटली नाही तर त्यांना मूळ विभागाकडे परत पाठवण्याची मुभा स्वीयेत्तर नियोक्त्याला राहिल. मात्र याप्रमाणे परत पाठवण्यापूर्वी स्वीयेत्तर नियोक्त्याने शासनाला/ सक्षम प्राधिकार्याला तीन महिन्यांची नोटीस दिली पाहिजे; आणि
 - ड) त्यांनी मूळ विभागाकडे परत जाण्याचा आपला उद्देश आहे अशी कमीत कमी तीन महिन्यांची लेखी नोटीस शासनाला/ सक्षम प्राधिकार्याला दिल्यानंतर त्यांना मूळ विभागाकडे परत येण्याची मुभा राहिल.
- २) प्रतिनियुक्तीबाबतच्या अटी व शर्ती वैद्यकीय शिक्षण व औषधी द्रव्ये विभागामार्फत सहसचिव, मंत्रालय आहार/ उपाहारगृहे यांचेशी सल्लामसलत करून ठरविण्यात येतील. तसेच अटी व शर्ती

ठरविल्यानंतर म.ना.से.(पदग्रहण अवधी, स्वीयेत्तर सेवा ..इ) नियम १९८१ मधील नियम ४० (परिशिष्ट - दोन) मध्ये नमूद केलेल्या अटी व शर्ती नमूद करुनच प्रतिनियुक्तीचे आदेश काढणे आवश्यक आहे.

३) श्री ज.म.साळवी, अवर सचिव यांच्या प्रतिनियुक्तीबाबतच्या इतर सर्व प्रशासकीय बाबी वैद्यकीय शिक्षण व औषधी द्रव्ये विभाग यांचेमार्फत हाताळण्यात येतील.

सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३१०१८११०७५९९३०७ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(जहांगीर खान)

कक्ष अधिकारी, महाराष्ट्र शासन

प्रत,

१. मा.मुख्यमंत्र्यांचे अपर मुख्य सचिव,
२. मुख्य सचिव, महाराष्ट्र शासन,
३. प्रधान सचिव (सेवा), सा.प्र.वि., मंत्रालय, मुंबई-३२
४. अ.मु.स./प्र.स./सचिव, वैद्यकीय शिक्षण व औषधी द्रव्ये विभाग, मंत्रालय, मुंबई-३२
५. सह/उप सचिव (आस्थापना) वैद्यकीय शिक्षण व औषधी द्रव्ये विभाग, नवीन गो.ते.रुग्णालय संकुल, ९ वा मजला, एल.टी.रोड, मुंबई-०१

त्यांना विनंती करण्यात येते की, परि.२ नुसार कार्यवाही करुन काढण्यात येणाऱ्या प्रतिनियुक्तीच्या आदेशाची एक प्रत या कार्यासनाकडे तात्काळ पाठविण्यात यावी.

६. सहसचिव, मंत्रालय आहार/ उपाहारगृहे, मंत्रालय, मुंबई
७. श्री ज.म.साळवी, अ.स., वै.शि.व औ.द्र.विभाग, नवीन गो.ते.रुग्णालय संकुल, ९ वा मजला, एल.टी.रोड, मुंबई-०१
८. निवड नस्ती
९. का.१४/संग्रहार्थ (प्रतिनियुक्ती संग्रह)